

KON SU FAM JON



RIFORMA MIDJA SOĆJALI

**Inħarsu t-tfal u
persuni vulnerabbli**

riformi

familja

**Il-pjattaformi
tal-midja soċjali
bidlu l-mod kif
nikkomunikaw
ma' xulxin, niksbu
l-informazzjoni u
anke nesprimu
ruġna ma'
ħaddieħor u lejn
ħaddieħor.**



Filwaqt li m'hemm ebda dubju li l-midja soċjali serviet ta' għodda importanti u halliet effetti pożittivi, qed tiżdied evidenza li turi sfidi sinifikanti li jeħtiegu attenzjoni.

Hemm gruppi partikolari fis-soċjetà li jaffaċċjaw vulnerabbiltajiet partikolari fosthom it-tfal. Ir-riċerka tirreferi għall-użu eċċessiv tal-midja soċjali, b'impatt mifruq fuq is-saħħa mentali bħal livelli għolja ta' ansjetà u dipressjoni kif ukoll l-iżolament u l-imġieba anti-soċjali.

Is-sistemi wżati minn hafna minn dawn il-pjattaformi bħall-algoritmi, iwasslu għal scrolling infinit u sığhat twal fuq dawn il-pjattaformi.

Gvernijiet madwar id-dinja qed jirrispondu għal dawn ir-realtàjiet godda permezz ta' qafas regolatorju. Kien hemm min irrestriġa l-età ta' dawk li jistghu jaċċessaw dawn il-pjattaformi u oħrajn għadhom qed jiddiskutu l-kwistjoni.

Ir-regolamentazzjoni tal-aċċess għall-midja soċjali tista' tgħin ukoll fil-prevenzjoni ta' abbuż sesswali fuq it-tfal.

L-Unjoni Ewropea wkoll qed tagħti importanza lil dan is-sugġett. Għalhekk huwa importanti hafna li Malta ssegwi dawn l-iżviluppi. L-Att dwar is-servizzi diġitali tal-Unjoni Ewropea jistabbilixxi obbligi godda maħsuba biex iżidu l-kontabbiltà tal-pjattaformi u l-protezzjoni ta' dawk li jużawhom. Taht dan l-att kienu pubblikati linji gwida dwar il-protezzjoni tal-minuri¹.

¹ <https://eur-lex.europa.eu/legal-content/MT/TXT/?uri=CELEX:52025XC05519>

Ma' dan ittiehdu u qed jittiehdu diversi inizjattivi ohra fuq livell Ewropew, fosthom il-panel ta' esperti tal-Kummissjoni Ewropea dwar il-midja soċjali. Dan gie stabbilit biex jagħti pariri indipendenti dwar il-governanza tal-pjattaformi u jwvaluta r-riskji sistematiċi u jogħmei rakkomandazzjonijiet; l-AI Act li provda l-ewwel regolament komprensiv dwar l-AI fid-dinja, id-Direttiva Riveduta dwar is-servizzi tal-midja awdjoviżiva aġġornata sabiex testendi l-istandards tal-midja tradizzjonali għall-pjattaformi diġitali u l-istrategija Ewropea bit-tema Better Internet for Children fost oħrajn.

Id-dokument ippubblikat mill-Gvern Malti Children's Policy Framework 2024-2030² ukoll jirreferi fid-dettall għar-realtà li d-dinja diġitali saret parti integrali minn haġġet it-tfal illum u jtkellem dwar il-htieġa li jkun offrut spazju iktar sigur, fejn ikun ikkunsidrat l-impatt fuq is-saħħa tat-tfal. Dan f'konformità mal-konvenzjoni tan-Nazzjonijiet Magħquda dwar id-drittijiet tat-tfal (UNCRC) li tirrikonoxxi d-dritt tat-tfal għall-aċċess għall-midja u informazzjoni flimkien ma' parteċipazzjoni f'deċiżjonijiet li jaffettwaw lilhom bil-prinċipju ewlieni jkun dejjem l-aħjar interess tat-tfal.

It-tfal għandhom ikunu mħarsa mill-effetti negattivi tal-midja soċjali, fl-istess waqt irridu naraw li dawn ma jittilfux il-vantaġġi tal-hiliet diġitali.

Din il-Green Paper qed tkun ippubblikata bil-ghan li tfittex il-fehmiet u l-aspettattivi tiegħek dwar kif għandna nindirizzaw l-impatt tal-midja soċjali fuq is-soċjetà, partikolarment fost il-minuri. Tirrikonoxxi wkoll ir-realtà li l-iżviluppi teknoloġiċi huma kontinwi u għalhekk kontinwament qed jiżdiedu realtjiet godda. Tirrikonoxxi wkoll il-valur li dan is-sugġett ikun diskuss u indirizzat fuq livell ta' Unjoni Ewropea, fejn Malta wkoll trid tibqa' tagħti s-sehem attiv tagħha.

Il-hsibijiet tiegħek se jkunu kkunsidrati fit-tfassil ta' politika li għandha l-ghan li thares lill-utenti vulnerabbli mingħajr ma toħnoq il-benefiċċji legittimi li jipprovdu dawn il-pjattaformi.

² <https://lamilja.gov.mt/wp-content/uploads/2024/11/ChildrensPolicyframework2024-2030-EN.pdf>

**Il-pjattaformi huma
diversi u għalhekk huwa
wkoll tajjeb li wieħed
jiddefinixxi x' nifhmu
bil-kelma midja soċjali u
frazzjiet relatati.**



X' NIFHMU
B' MIDJA
SOĊJALI?

Hawn taht qed ikun provdut Glossarju ta' Termini.

Midja Soċjali (Social Media).

Pjattaformi onlajn li jippermettu lill-utenti jaqsmu kontenut, jikkellmu u jinteragixxu ma' xulxin. Eżempji: Facebook, Instagram, TikTok, YouTube u X (Twitter).

Pjattaforma Diġitali.

Servizz onlajn li joffri spazju għall-kondiviżjoni ta' informazzjoni, komunikazzjoni u attivitajiet soċjali.

Kontenut Onlajn.

Kull tip ta' informazzjoni li tidher fuq l-internet bħal ritratti, posts, vidjows, kummenti jew messagġi.

Algoritmu.

Sett ta' regoli kompjuterizzati li jiddeċiedu x'inhu l-kontenut li jidher fuq il-feed tiegħek ibbażat fuq dak li tfittex, thobb, issegwi jew taqsam.

Scrolling Infinit.

Funzjoni li tippermetti li kontenut gdid jibqa' jidher bla waqfien u tista' twassal għal hafna sigħat ta' użu kontinwu.

Minuri.

Persuna li ma tkunx għalqet it-18-il sena.

Verifika tal-Età.

Proċess sabiex jiġi kkonfermat l-età tal-persuna qabel ma tohloq kont fuq il-midja soċjali jew tuża waħda mill-pjattaformi.

Sigurtà Onlajn.

Prattici u miżuri li jgħinu sabiex l-utenti jiġu protetti minn abbuż, kriminalità diġitali u kontenut li jista' jagħmel il-ħsara.

Cyberbullying.

Fastidju, intimidazzjoni jew umiljazzjoni li ssir permezz tal-internet jew applikazzjonijiet oħra ta' komunikazzjoni.

Cyberstalking.

Segwitu jew sorveljanza persistenti ta' persuna onlajn b'mod li joħloq biza', pressjoni jew ansjetà.

Grooming Onlajn.

Meta adult jipprova joħloq relazzjoni ta' fiduċja ma' minuri bil-għan li jisfruttah jew jagħmillu l-ħsara.

Sexting.

Il-kondiviżjoni ta' ritratti jew messagġi intimi permezz tal-midja diġitali. Meta jinvolvu minuri jista' jkun illegali u ta' ħsara serja.

Saħħa Mentali.

Il-benesseri emozzjonali u psikoloġiċi.
Użu eċċessiv tal-midja soċjali jista' jikkontribwixxi għal ansjetà, dipressjoni u pressjoni soċjali.

Litteriżmu Diġitali.

Il-kapaċità li wieħed juża l-internet u t-teknoloġija b'mod sigur, responsabbli u kritiku, inkluż kif nagħrfu kontenut falz jew manipulat.

Kontenut Iġġenerat mill-AI.

Kontenut bħal stampi, vidjows jew testijiet li jinholqu awtomatikament minn sistemi ta' Intelligenza Artifiċjali. Xi drabi jista' jidher reali iżda jkun irrangat jew falz.

Digital Services Act (Att dwar is-Servizzi Diġitali).

Ligi tal-Unjoni Ewropea li tirregola pjattaformi onlajn sabiex tiżdied it-trasparenza, ir-responsabbiltà u l-protezzjoni tal-utenti.

BeSmartOnline.

lċ-Centru ta' Malta għal internet aktar sigur li joffri għajjnuna u informazzjoni dwar sigurtà onlajn għall-familji, tfal u edukaturi.

mistoqsijiet

Int tifhem xi affarijiet oħra bil-kelma midja soċjali?

Jekk iva, tista' tagħti xi eżempji?

X'QED SIR F' MALTA

**L-aħħar snin raw
l-awtoritajiet Maltin
jiehdu diversi passi
bil-għan li jkollna
ambjent iktar sigur
onlajn.**

Fost oħrajn dawn jinkludu inizjattivi legiżlattivi, edukattivi u ta' infurzar.

Fost oħrajn;

- Kienu aġġornati l-ligijijiet dwar is-cyberstalking u s-cyberbullying fejn saru reati specifici, b'pieni sostanzjali magħhom.
- Kien irratifikat l-Ewwel Protokoll Addizzjonali għall-Konvenzjoni ta' Budapest fl-2025 biex jiġġieled il-mibegħda u d-diskriminazzjoni onlajn.
- L-Awtorità tal-Komunikazzjonijiet ta' Malta (MCA) qed tikkordina l-implimentazzjoni tal-Att dwar is-Servizzi Digitali tal-Unjoni Ewropea.
- Kienet giet ippubblikata l-Istrategija Nazzjonali dwar is-Sigurtà Ċibernetika 2023-2026³, li tibni fuq l-istrategija oriġinali tal-2016 sabiex tindirizza t-tneħħid ċibernetiku li qed jiżviluppa.
- BeSmartOnline iservi bħala ċ-Centru Uffiċjali ta' Malta għal internet aktar sigur permezz ta' sħubija bejn diversi entitajiet.
- Permezz tal-Helpline 179 illi topera erbgħa u għoxrin siegħa kuljum ikun provdut appoġġ għal kwistjonijiet inkluż cyberbullying, sexting, grooming u l-użu eċċessiv tat-teknologija.
- Is-Cyber Crime Unit fi ftehim il-Korp tal-Pulizija qed tibqa' tissaħħaħ bil-għan li tkun lesta għar-realtà għodda u l-istrategija Safer Communities, Smarter Policing Malta Police Corporate Strategy 2025-2030⁴ tirrikonoxxi b'mod sostanzjali r-realtà tad-dinja virtwali.
- Qed isir enfasi fuq il-litterizmu digitali, tant li kienet ippubblikata wkoll l-istrategija Digital Education Strategy 2025-2030⁵.

Jibqa' l-fatt li filwaqt li dawn l-inizjattivi huma tal-ikbar importanza, għad hemm lok li jkunu ikkunsidrati inizjattivi oħra.

3 <https://economy.gov.mt/wp-content/uploads/2023/05/National-Cyber-security-2023-2026.pdf>
4 <https://pulizija.gov.mt/wp-content/uploads/2025/09/Corporate-Strategy-2025-2030.pdf>
5 https://education.gov.mt/wp-content/uploads/2025/03/NS_DDITS-25_Eng-NOBLEED.pdf

F'dan il-kuntest,
il-Gvern qed jesplora
x'għandhom ikunu
l-passi li jmiss.



L-PASS LI JMISS

Il-Gvern qed jikkunsidra l-passi li jmiss bil-għan li jindirizza dak imsemmi fl-għanijiet ta' din il-Green Paper.

Il-Pjan Soċjali għall-Familja ppubblikat fl-2025⁶ jghid li għandhom;

Jibdew diskussjonijiet dwar l-infurzar ta' restrizzjonijiet tal-età għall-użu tal-midja soċjali, b'emphasis fuq miżuri biex jitnaqqas l-aċċess għat-tfal ta' taħt it-13-il sena, u l-esplorazzjoni ta' mekkaniżmi effettivi ta' sorveljanza u infurzar f'kollaborazzjoni mal-ġenituri u partijiet interessati oħra rilevanti.

Fid-9 ta' Ottubru 2025 permezz tas-Segretarjat Parlamentari għall-Ugwaljanza u r-Riformi, tħabbar it-twaqqif ta' kumitat tekniku biex ihejji rapport b'rakkomandazzjonijiet lill-Gvern dwar din it-tema.

Ix-xogħol tal-kumitat għandu jkun implimentat b'konsultazzjoni ma' ċittadini, esperti, organizzazzjonijiet, akkademiċi u professjonisti minn diversi oqsma fost oħrajn.

Dan id-dokument qiegħed ikun ippubblikat bil-għan li joffri pjattaforma sabiex il-pubbliku jkun jista' jghid tiegħu f'dan il-mument ta' tfassil ta' regolamenti dwar dan is-settur inkluż fl-Unjoni Ewropea.

Qed jitpoġġew numru ta' mistoqsijiet sabiex kulhadd ikun mistieden jghid tiegħu dwarhom jew uħud minnhom, jew saħansitra dwar temi oħra relatati li jmorru lil hinn minn dawn id-domandi.

⁶ <https://family.gov.mt/wp-content/uploads/2025/05/SocialPlanFamily2025-2030 DocumentEN.pdf>

mistoqsijiet

Kif għandha tissaħħaħ ir-regolamentazzjoni fil-qasam tal-aċċess u l-użu tal-midja soċjali?

X'taħseb dwar il-limiti ta' età u aċċess attwali għall-midja soċjali skont il-pjattaformi (normalment 13-il sena)?

Għandu jkun hemm sistema obligatorja ta' verifikazzjoni tal-età għall-pjattaformi tal-midja soċjali?

X'miżuri speċifiċi jistgħu jittieħdu sabiex jindirizzaw l-impatt tal-midja soċjali fuq is-saħħa mentali, b'mod partikolari l-ansjetà u d-dipressjoni fost iż-żgħażaġh?

X'sanzjonijiet għandu jkun hemm fir-rigward ta' kontijiet fuq dawn il-pjattaformi taħt l-etajiet stabbiliti? Jekk iva, x'tip?

X'miżuri addizzjonali għandhom jittieħdu sabiex jiproteġu t-tfal u l-adoloxxenti minn kontenut dannuż?

Għandhom
jissafu s-sistemi ta'
verifikazzjoni sabiex
ma jkunx hemm profili
foloz?

Il-pjattaformi għandhom
jintalbu jipprovdu twissijiet
jew limitu ta' hin għall-utenti
dwar l-użu tagħhom?

Ċerti pjattaformi
tal-midja soċjali diġà
joffru għodod ta' sigurtà
bħal Teen Accounts fuq
Instagram, Messenger
Kids, kif ukoll funzjonijiet
bħal Restricted Mode u
Family Pairing fuq TikTok.
Inti taf b'dawn l-għodod,
u tuża (jew xi hadd li taf li
juża) dawn l-għodod
bħalissa?

Flimkien mal-inizjattivi
li diġà jeżistu kif
nistgħu nkomplu
nsafu l-litterizmu
diġitali fost it-tfal u
l-anzjani, il-ġenituri,
in-nanniet u
l-edukaturi?

X'jista' jsir sabiex
jiffacilità li tfal jew
ġenituri jirrapportaw
aħjar it-tħassib jew
suspetti dwar abbuż
sesswali ta' tfal
onlajn?

Hemm prattiċi tajbin
minn pajjiżi oħra li
Malta tista' tadotta, u
jekk iva liema huma?

Għandek xi suggerimenti oħra għat-titjib
tas-sigurtà onlajn filwaqt li jiġu ppreservati
l-benefiċċji tal-midja soċjali?

OGHID TIEGHEK

**Tista' tiehu sehem f'din
il-konsultazzjoni pubblika
permezz ta' sottomissjoni
sas-27 ta' Frar 2026 fuq**

publicconsultation.gov.mt

